



INNOVA JUNIOR COLLEGE  
PRELIMINARY EXAMINATION 2017  
in preparation for General Certificate of Education Advanced Level  
**Higher 2**

CANDIDATE			
NAME			
CLASS		INDEX NUMBER	

தமிழ் மொழி, இலக்கியம்  
தாள் 1 (பகுதி 2)

9567/1

29 Aug 2017

TAMIL LANGUAGE & LITERATURE  
Paper 1 (Part 2)

1 hr

**தேர்வு எழுதுவோர்க்கான குறிப்புகள்:**

1. இவ்வினாத்தாளின் முதற்பகுதியும் இரண்டாம் பகுதியும் தனித்தனியாக அச்சிடப்பட்டுள்ளன.
2. முதற்பகுதிக்கும் இரண்டாம் பகுதிக்குமான விடைகள் அனைத்தையும் ஒரே விடைப்புத்தகத்தில் எழுத வேண்டும்.
3. ஒவ்வொரு பிரிவின் தொடக்கத்திலும் உள்ள குறிப்புகளைப் படித்து நன்கு புரிந்துகொண்டு அதன்படி வினாக்களுக்கு விடையெழுத வேண்டும்.

**அகராதியைப் பயன்படுத்துதல்:**

- (அ) முதற்பகுதிக்கு விடையளிக்கும்போது நீவிர் அங்கீகரிக்கப்பட்ட அகராதி ஒன்றினைப் பயன்படுத்தலாம். அகராதியைப் பயன்படுத்துவதற்கு அனுமதிக்கப்படும் நேரம் 1 மணி 15 நிமிடங்கள்.
- (ஆ) இரண்டாம் பகுதிக்கு விடையளிக்கும்போது நீவிர் அகராதியைப் பயன்படுத்தக்கூடாது.

கேள்வி எண்	மதிப்பெண்	
	கருத்து	/5
	மொழி	/30
	Total	/ 35

This document consists of 5 printed pages including cover page and 1 blank page.

பின்வரும் கட்டுரைப் பகுதியில் கோடிட்ட இடங்களை மிகப் பொருத்தமான சொற்களைக் கொண்டு நிரப்புக.

இந்தியக் கலாசாரத்தில் திருமணம் என்பது ஒரு முக்கிய நிகழ்வாகக் கருதப்படுகிறது. சமீப காலங்களில் ஒருவரைப் பார்த்து மற்றவர் தங்கள் வசதி வாய்ப்புகளைக் கருத்தில் கொள்ளாமல் மற்றவர்கள் Q1 \_\_\_\_\_ வகையில் விமரிசையாகத் திருமணத்தை நடத்திடவே விரும்புகின்றனர்.

திருமண அழைப்பிதழ் தொடங்கித் திருமண மண்டபம், விலை உயர்ந்த புத்தாடைகள், உணவு ஏற்பாடுகள், பாட்டுக் கச்சேரிகள், நண்பர்களைத் திருப்திப்படுத்த மதுவகைகள் என Q2 \_\_\_\_\_ பொருட்செலவு செய்து பின்னர் பொருளாதார நெருக்கடியில் வருந்துகின்றனர். திருமண விருந்தில் வகைவகையான உணவுப் பதார்த்தங்களைத் தயார் செய்து அவசர அவசரமாகப் பரிமாறிவிட்டுச் செல்வதும், Q3 \_\_\_\_\_ சாப்பிடுவதற்குள் மற்றொன்று என இலைகளில் கேட்காமலேயே வைத்துவிட்டுச் செல்வதும் வழக்கமாகிவிட்டது. அதோடு, அடுத்த பந்திக்குக் காத்திருப்போர் சாப்பிடுபவர்களுக்கு அருகாமையில் வந்து நின்று, தர்மசங்கடமான ஒரு நிலையை உருவாக்குவதால், அவர்கள் சரிவரச் சாப்பிடாமல் இலையை மூடிவிட்டு எழுந்து சென்று விடுகின்றனர்.

இதனால் உணவுப்பொருள்கள் வீணாவதோடு, நன்றாக, நிதானமாகச் சாப்பிட்ட திருப்தியும் இன்றித் திருமண வீட்டை விட்டுச்செல்ல நேரிடுகிறது. Q4 \_\_\_\_\_, எந்த வகையிலும் தேவைக்கு மிகுதியாக உணவுப் பொருள்களை இலைகளில் பரிமாறி வீணாக்கப்படுவதைத் தவிர்த்தாக வேண்டும். திருமண நிகழ்வில் ஆடம்பரச் செலவுகளை அறவே தவிர்த்தும், உன்னதமான, உயர்வான கலாசாரத்தை வெளிபடுத்தும் விதமாகத் திருமண நிகழ்ச்சிகள் Q5 \_\_\_\_\_ வேண்டும். மேலும், வசதி படைத்தவர்கள் எளிமையான முறையில் தங்கள் வீட்டுத் திருமணங்களை நடத்தி மற்றவர்களுக்கு முன்மாதிரியாகத் திகழவேண்டும்.

சுயவிடைக் கருத்தறிதல் (1)

(30 மதிப்பெண்கள்)

பின்வரும் கட்டுரைப் பகுதியைக் கருத்துன்றிப் படித்து, அதனடியில் காணும் வினாக்களுக்கு உம் சொந்த நடையில் விடை எழுதுக.

எல்லோருமே வாழ்க்கையில் மகிழ்ச்சியைத் தேடுகிறோம், ஓர் அர்த்தத்தைத் தேடுகிறோம், வெற்றியடைய ஆசைப்படுகிறோம். மகிழ்ச்சியும், அர்த்தமும், வெற்றியும் எது என்பது ஆளுக்கு ஆள் மாறுபடும் என்றாலும் எல்லோருடைய தேடலும் அவற்றை நோக்கியே இருக்கின்றன. என்றேனும் ஒரு நாளில் வெற்றியடைவோம், வாழ்வில் அர்த்தம் கண்டுபிடிப்போம், மகிழ்ச்சியடைவோம் என்ற எதிர்பார்ப்பில் தினசரி வாழ்க்கையைக் கோட்டை விடும் முட்டாள்தனம் பலரிடம் இருக்கிறது. பலருடைய தினசரி வாழ்க்கை எந்திரத்தனமாக உள்ளது. என்றோ வாழப்போகும் நல்லதொரு வாழ்க்கைக்கான ஓட்டப்பந்தயமாக அமைந்துவிடுகிறது. வாழ்கின்ற வாழ்க்கை சரிதானா என்ற சந்தேகம் அடிக்கடி ஏற்பட அடுத்தவர்களைப் பார்த்து அவ்வப்போது மாற்றிக் கொள்வதாகி விடுகிறது. இயற்கையான ஆரம்ப **இலக்குகள்** மாறி, பணம், புகழ், படாடோபம் என்ற இலக்குகள் பெரும்பாலானவர்களின் இலக்குகளாகி விடுகின்றன. இந்த இலக்குகளில் மகிழ்ச்சியும், அர்த்தமும், வெற்றியும் தேடும் போது பலருக்கும் ஏமாற்றமே மிஞ்சுகிறது.

ஒருவரின் வாழ்க்கையில், உண்மையான மகிழ்ச்சி, அர்த்தம், வெற்றி இருக்கிறதா என்பதை அறிவதற்குச் சில அளவுகோல்கள் உள்ளன. உங்கள் வாழ்க்கையில், காலத்தை மறந்து செய்கின்ற வேலையில் ஐக்கியமாவது உண்டா? பெரிய செலவில்லாமல் ரசிக்கும் சின்னச் சின்ன விஷயங்கள் உண்டா? அடுத்தவர் பார்வைக்கு எப்படி இருக்கிறது என்று கவலைப்படாமல் உங்களுக்குப் பிடித்திருக்கிறது என்பதற்காகவே ஈடுபடும் விஷயங்கள் உண்டா? பெரும்பாலான நாட்களில் உற்சாகமாக எதிர்பார்க்கவும், செய்யவும் ஏதாவது புதுப்புது முயற்சிகள் உண்டா? இவற்றில் ஓரிரண்டு கேள்விகளுக்காவது உங்கள் பதில் “ஆம்” என்று இருந்தால் உங்கள் வாழ்க்கை அர்த்தத்தோடும், மகிழ்ச்சியாகவும், வெற்றிகரமாகவும் போய்க் கொண்டிருக்கிறது என்று பொருள். அதற்கு எதிர்மாறாக உங்கள் தினசரி வாழ்க்கை இருந்தால் உங்கள் வாழ்க்கையில் உண்மையான உயிரோட்டம் இல்லை என்று பொருள். கேளிக்கைகளில் ஈடுபட்டால் தான் மகிழ்ச்சி கிடைக்கிறதா? தினசரி குடித்தால் தான் நிம்மதி கிடைக்கிறதா? அடுத்தவர்களைப் பற்றி வம்பு பேசினால் தான் பொழுது போகிறதா? அடுத்தவருடன் ஒப்பிட்டுப் பார்த்து மிஞ்ச **முனைவதில்** தான் தினமும் அதிக நாட்டம் செல்கிறதா? பொருளாதார இலாபம் இல்லாவிட்டால் உங்களுக்கு மிக ஆர்வமுள்ளவற்றில் கூட கவனம் செலுத்த மறுக்கிறீர்களா? இவற்றில் சிலவற்றிற்குப் பதில் “ஆம்” என்றால் உங்கள் வாழ்க்கையில் ஓட்டம் இருக்கலாம், ஆனால் உயிர் இல்லை என்று பொருள்.

எடிசன், ஐன்ஸ்டீன் போன்ற விஞ்ஞானிகள் தங்கள் ஆராய்ச்சிகளில் முழுகிவிடும் போது உலகத்தையே மறந்து விடுவார்களாம். கொண்டுவந்து வைக்கப்படும் உணவை உண்ணக்கூட மறந்து விடுவார்களாம். லியார்னாடோ டாவின்சி, மைக்கேல் ஏஞ்சலோ போன்ற ஓவிய மேதைகளும் அப்படியே தங்கள் படைப்பில் முழுகி விடுவார்களாம். அந்த நேரங்களில் செய்யும் வேலையின் சிரமங்களோ, வரப்போகும் இலாபங்களோ, கிடைக்கப் போகும் புகழோ அவர்கள் கவனத்தில் இல்லை. அந்தத் தருணங்கள் மிக அழகானவை. உயிரோட்டமுள்ளவை. செய்யும் செயல் முழுமை பெறப் பெற அவர்கள் அடையும் மகிழ்ச்சி வார்த்தைகளில் அடங்காதது. அதே நேரத்தில் அது அர்த்தமுள்ளதாகவும் அமைந்து வெற்றியையும் அளித்துவிடுகிறது. இத்தகைய தனித்திறமை இல்லாவிட்டாலும் எத்தனையோ பேர் தங்கள் இயல்புக்கு ஏற்ப உயிரோட்டமான, உபயோகமான வாழ்க்கை வாழ்வதை நாம் பார்க்கலாம். அமைகின்ற வேலை உற்சாகமாக இல்லாதபோது பொழுதுபோக்கு ஒன்றையாவது உற்சாகமாகவோ, உபயோகமாகவோ வைத்துக் கொள்வது மிக புத்திசாலித்தனமான அணுகுமுறை. ஒரு குடும்பத்தலைவி தோட்ட வேலைகளில் மிகவும் ஈடுபாடு

கொண்டிருந்தார். நடும் செடிகளில் தளிர்க்கும் ஒவ்வொரு இலையிலும், பூக்கும் ஒவ்வொரு பூவிலும் ஆனந்தம் காணும் தன்மை அவரிடம் இருந்தது. இன்னொரு மனிதர் புத்தகப்பிரியர். புத்தகம் ஒன்று கிடைத்துவிட்டால் உலகையே மறந்து அதில் ஆழ்ந்து விடுவார். அவருடைய வேலை எந்திரத்தனமாக அமைந்திருந்தாலும் தனக்குப் பிடித்த புத்தகங்களைப் படித்து வாழ்க்கையில் உற்சாகம் **குன்றாமல்** அவர் பார்த்துக்கொள்கிறார். இப்படிப் பலர் தங்கள் தனிப்பட்ட வாழ்க்கையில் தங்களுக்குப் பிடித்த ஒன்றில் ஆர்வமாக ஈடுபட்டு வாழ்க்கை எந்திரத்தனமாக மாறிவிடாமல் பார்த்துக் கொள்கிறார்கள். சாதனை புரியவோ, சரித்திரம் படைக்கவோ முடியாவிட்டாலும் வாழ்க்கை உயிரோட்டமாக இருக்கும்படி இப்படிப்பட்டவர்கள் பார்த்துக் கொள்கிறார்கள்.

தங்கள் வாழ்க்கையில் தங்கள் வழியில் நிறைவு காண்பவர்கள் அடுத்தவர்கள் வாழ்க்கையில் அனாவசியமாகக் குறுக்கிடுவதில்லை. அடுத்தவர்களை நோக்கிப்பதில் ஆர்வம் காட்டுவதில்லை. தனிப்பட்ட வாழ்க்கையில் ஏற்படும் இழப்புகளையும், துக்கங்களையும் சமாளித்து சீக்கிரமே மீண்டும் விடுகிறார்கள். உயிரோட்டமில்லாத வாழ்க்கை வாழ்பவர்களோ அதிகமாக அடுத்தவர்களைப் பார்த்தே வாழ்கிறார்கள். பொருளாதார நிலையே மிக முக்கியம் என்று நம்பி சம்பாதிக்கும் முனைப்பில் தனிப்பட்ட இயல்பான திறமைகளையும், ஆர்வங்களையும் பலி கொடுத்துவிடுகிறார்கள். பணம், பொருள், சொத்துக்களைச் சேர்த்துக் கொண்டே போகும் அவர்கள் வாழ்வில் முன்பு கூறியது போல ஓட்டம் இருக்கிறது. உயிர் இருப்பதில்லை. ஒரு வெறுமை என்றும் இருந்து கொண்டே இருக்கிறது. அந்த வெறுமையை நிரப்ப சிலர் போதையை நாடுகிறார்கள், சிலர் கேளிக்கைகளில் அதிகம் ஈடுபடுகிறார்கள், சிலர் பதவி அதிகாரம் தேடி அடைகிறார்கள். வெளிப்பார்வைக்கு அந்த வாழ்க்கை வெற்றியாகவும், மகிழ்ச்சியாகவும் தோன்றினாலும், நிரப்ப முடியாத வெறுமையாகவே வாழ்க்கை இருந்து விடுவதுதான் சோகமானது. எனவே, உங்கள் வாழ்க்கையில் உயிரோட்டம் உள்ளதா என்பதை சோதித்துப் பார்த்துக்கொள்ள வேண்டும். மாற்றம் தேவையானால் மாற்றிக்கொள்வது அவசியமாகும்.

நன்றி : என்.கணேசன் - நிலாச்சாரல்

### வினாக்கள்

Q6 பலருடைய தினசரி வாழ்க்கை எந்திரத்தனமாக உள்ளது எனக் கட்டுரை ஆசிரியர் கூறுவதற்கான காரணங்கள் யாவை?

(6 மதிப்பெண்கள்)

Q7 உயிரோட்டமான வாழ்க்கை வாழ்பவர்கள் எவ்வாறு செயல்படுவார்கள்?

(6 மதிப்பெண்கள்)

Q8 'அந்தத் தருணங்கள் மிக அழகானவை' என ஏன் கட்டுரை ஆசிரியர் கூறுகிறார்?

(6 மதிப்பெண்கள்)

Q9 வாழ்க்கையில் வெறுமையைத் தவிர்க்க ஒருவர் செய்ய வேண்டுவன யாவை?

(6 மதிப்பெண்கள்)

Q10 சொற்பொருள்

(6 மதிப்பெண்கள்)

பின்வரும் சொற்கள் மேற்கண்ட கட்டுரைப் பகுதியில் இடம்பெற்றுள்ளன. அவற்றின் பொருளை எழுதுக.

- அ) இலக்குகள்
- ஆ) முனைவதில்
- இ) குன்றாமல்

முற்றும்

BLANK PAGE

**முன்னுணர்வுக் கருத்தறிதல்**

(5 மதிப்பெண்கள்)

- Q1 வியக்கும்  
Q2 தேவையற்ற  
Q3 ஒன்றை  
Q4 எனவே  
Q5 அமைத்திடல்

**சுயவிடைக் கருத்தறிதல் (1)**

(30 மதிப்பெண்கள்)

**வினாக்கள்**

- Q6 பலருடைய தினசரி வாழ்க்கை எந்திரத்தனமாக உள்ளது எனக் கட்டுரை ஆசிரியர் கூறுவதற்கான காரணங்கள் யாவை?

(6 மதிப்பெண்கள்)

எல்லோருமே வாழ்க்கையில் மகிழ்ச்சியைத் தேடுகிறோம், ஒரு அர்த்தத்தைத் தேடுகிறோம், வெற்றியடைய ஆசைப்படுகிறோம். மகிழ்ச்சியும், அர்த்தமும், வெற்றியும் எது என்பது ஆளுக்கு ஆள் மாறுபடும் என்றாலும் எல்லோருடைய தேடலும் அவற்றை நோக்கியே இருக்கின்றன. என்றேனும் ஒரு நாளில் வெற்றியடைவோம், வாழ்வில் அர்த்தம் கண்டுபிடிப்போம், மகிழ்ச்சியடைவோம் என்ற எதிர்பார்ப்பில் தினசரி வாழ்க்கையைக் கோட்டை விடும் முட்டாள்தனம் பலரிடம் இருக்கிறது. பலருடைய தினசரி வாழ்க்கை எந்திரத்தனமாக உள்ளது. என்றோ வாழப்போகும் நல்லதொரு வாழ்க்கைக்கான ஓட்டப்பந்தயமாக அமைந்துவிடுகிறது.

- Q7 உயிரோட்டமான வாழ்க்கை வாழ்பவர்கள் எவ்வாறு செயல்படுவார்கள்?

(6 மதிப்பெண்கள்)

காலத்தை மறந்து, செய்கின்ற வேலையில் ஐக்கியமாவது உண்டா? பெரிய செலவில்லாமல் ரசிக்கும் சின்னச் சின்ன விஷயங்கள் உண்டா? அடுத்தவர் பார்வைக்கு எப்படி இருக்கிறது என்று கவலைப்படாமல் உங்களுக்குப் பிடித்திருக்கிறது என்பதற்காகவே ஈடுபடும் விஷயங்கள் உண்டா? பெரும்பாலான நாட்களில் உற்சாகமாக எதிர்பார்க்கவும், செய்யவும் ஏதாவது புதுப்புது முயற்சிகள் உண்டா? இவற்றில் ஓரிரண்டு கேள்விகளுக்காவது பதில் ஆம் என்று இருந்தால் உங்கள் வாழ்க்கை அர்த்தத்தோடும், மகிழ்ச்சியாகவும், வெற்றிகரமாகவும் போய்க் கொண்டிருக்கிறது என்று பொருள். அதற்கு எதிர்மாறாக உங்கள் தினசரி வாழ்க்கை இருந்தால் உங்கள் வாழ்க்கையில் உண்மையான உயிரோட்டம் இல்லை என்று பொருள்.

- Q8 'அந்தத் தருணங்கள் மிக அழகானவை' என ஏன் கட்டுரை ஆசிரியர் கூறுகிறார்?

(6 மதிப்பெண்கள்)

எடிசன், ஐன்ஸ்டீன் போன்ற விஞ்ஞானிகள் தங்கள் ஆராய்ச்சிகளில் மூழ்கிவிடும் போது உலகத்தையே மறந்து விடுவார்களாம். கொண்டுவந்து வைக்கப்படும் உணவை உண்ணக்கூட மறந்து விடுவார்களாம். லியார்னாடோ டாவின்சி, மைக்கேல் ஏஞ்சலோ போன்ற ஓவிய மேதைகளும் அப்படியே தங்கள் படைப்பில் மூழ்கி விடுவார்களாம். அந்த நேரங்களில் செய்யும் வேலையின் சிரமங்களோ, வரப்போகும் லாபங்களோ, கிடைக்கப் போகும் புகழோ அவர்கள் கவனத்தில் இல்லை. அந்தத் தருணங்கள் மிக அழகானவை. உயிரோட்டமுள்ளவை. செய்யும் செயல் முழுமை பெறப் பெற அவர்கள் அடையும் சந்தோஷம் வார்த்தைகளில் அடங்காதது. அதே நேரத்தில் அது அர்த்தமுள்ளதாகவும் அமைந்து வெற்றியையும் அளித்துவிடுகிறது.

**Q9 வாழ்க்கையில் வெறுமையைத் தவிர்க்க ஒருவர் செய்ய வேண்டுவன யாவை?**

(6 மதிப்பெண்கள்)

தங்கள் வாழ்க்கையில் தங்கள் வழியில் நிறைவு காண்பவர்கள் அடுத்தவர்கள் வாழ்க்கையில் அனாவசியமாகக் குறுக்கிடுவதில்லை. அடுத்தவர்களை நோக்கிப்பதில் ஆர்வம் காட்டுவதில்லை. தனிப்பட்ட வாழ்க்கையில் ஏற்படும் இழப்புகளையும், துக்கங்களையும் சமாளித்து சீக்கிரமே மீண்டும் விடுகிறார்கள். உயிரோட்டமில்லாத வாழ்க்கை வாழ்பவர்களோ அதிகமாக அடுத்தவர்களைப் பார்த்தே வாழ்கிறார்கள். பொருளாதார நிலையே மிக முக்கியம் என்று நம்பி சம்பாதிக்கும் முனைப்பில் தனிப்பட்ட இயல்பான திறமைகளையும், ஆர்வங்களையும் பலி கொடுத்துவிடுகிறார்கள். பணம், பொருள், சொத்துக்களைச் சேர்த்துக் கொண்டே போகும் அவர்கள் வாழ்வில் முன்பு கூறியது போல ஓட்டம் இருக்கிறது. உயிர் இருப்பதில்லை.

**Q10 சொற்பொருள்**

(6 மதிப்பெண்கள்)

**பின்வரும் சொற்கள் மேற்கண்ட கட்டுரைப் பகுதியில் இடம்பெற்றுள்ளன. அவற்றின் பொருளை எழுதுக.**

- அ) இலக்குகள் - குறிக்கோள்கள், இலட்சியங்கள்
- ஆ) முனைவதில் - முயல்வதில், முயற்சிப்பதில்
- இ) குன்றாமல் - குறையாமல்

**முற்றும்**